



# कविता समजून घेण्याचा संयम हरवला

**मुंबई (प्रतिनिधी) :** कविता दुबोध नसते पण ती पूर्णपणे वाचून, समजून घेण्याइतका संयम आजच्या गतिमान युगात लोकांकडे राहिलेला नाही, त्यामुळे ती दुबोध बनते, अशी खंत त्यांनी आपल्या कवी रसिक हृदयसंवाद या विषयावरील अध्यक्षीय भाषणात ९०व्या अखिल भारतीय साहित्य संमेलनाचे अध्यक्ष डॉ. अक्षयकुमार काळे यांनी व्यक्त केली. डॉ. काळे यांनी संत ज्ञानेश्वर, संत तुकाराम, बा. सी. मर्डेकर, कवी ग्रेस, गालिब यांच्या कवितांचे संदर्भ देत, अर्थ सांगत रसिकांना मंत्रमुग्ध केले. ग्रंथालयाच्या विविध शाखांमधील उल्लेखनीय काम करणाऱ्या कर्मचाऱ्यांना पुरस्कार दिले गेले. र. को. फाटक पारितोषिक मुंबई मराठी ग्रंथसंग्रहालयाच्या मध्यवर्ती कार्यालयातील कर्मचारी सुधाकर मनोहर फाटक याना देण्यात आले, तर सर्वोत्कृष्ट ग्रंथालयाचा पुरस्कार मुंबई मराठीच्या मुलुंड शाखेला प्रदान करण्यात आला.

कलावैभव व मोहन वाघ यांच्या चित्रलेखा या नाट्यसंस्थेचे प्रकाशयोजनाकार आणि ध्वनिसंयोजक मधुकर आप्पा दळवी यांनी १९६९पासून रंगभूमीची सेवा केली. सोबत नाटकात भूमिकाही केल्या. आजही वयाची ६५व्या वर्षी ते रंगकर्मी म्हणून काम करीत आहेत, त्यांच्या प्रदीर्घ सेवेबद्दल नटवर्य केशवराव दाते पुरस्कार देऊन गौरविण्यात आले. कोडमंत्र या सध्या रंगभूमीवर गाजत असलेल्या नाटकासाठी लेखक विजय निकम याना नटवर्य मामा पेंडसे पुरस्काराने सन्मानित करण्यात आले. तर कोडमंत्र साठी सर्वोत्कृष्ट कलाकाराचा पुरस्कार मुक्ता बर्वे याना देण्यात आला. या पुरस्काराची पत्रकार शीतल करंदेकर यांनी परीक्षक म्हणून काम पाहिले.

कवी प्रफुल्लदत्त यांच्या स्मृत्यर्थ त्यांच्या स्मारक समितीच्या आदर्श शिक्षक पुरस्कार दिला जातो. या वर्षी पत्रकार प्रशिक्षित करून समाजहित जोपासण्यासाठी पत्रकारितेतील मोठी फळी तयार करणाऱ्या ज्येष्ठ पत्रकार व वृत्तविद्या अध्यापक नीला उपाध्ये यांना प्रदान करण्यात आला. नीला उपाध्ये यांनी पुरस्काराचा रकमते रुपये पाचशेची भर घालून ही रक्कम पुरस्कार समितीला कृतज्ञतापूर्वक परत केली. आपल्या या गौरवाबद्दल नीला

## संमेलनाध्यक्ष डॉ. काळे यांची खंत



उपाध्ये यांनी मनोगत व्यक्त करताना सांगितले की, हा माझा अध्यापक म्हणून पहिलाच पुरस्कार. माझे अध्यापन हा लोकशिक्षणासाठी केलेल्या पत्रकारितेचाच विस्तार होता. मराठी पत्रकारितेचे उद्गाते आचार्य बाळशास्त्री जांभेकर यांनी सर्व शिक्षकांनी आपण ऋषीवंशज आहोत; हे लक्षात ठेवून समाजवांधर्षीचे काम करावे असे आवाहन केले होते, ते स्मरून मी २०-२५ वर्षे केलेल्या मेहनतीची दाखल ग्रंथसंग्रहालयाचे घेतली, म्हणून आनंद झाला. सरस्वती पूजकांकडून माझ्या लेखनाची दाखल घेतली गेली हा माझा मी सन्मान समजतो असे भावोद्गार कोडमंत्र नाटकाचे लेखक विजय निकम यांनी पुरस्कारप्रसंगी काढले. वि. ह.

कूलकर्णी पारितोषिक 'गोष्ट गुरुजी घडण्याची' या प्रल्हाद काठावले यांना त्यांच्या आत्मचरित्रासाठी देण्यात आले. या कार्यक्रमासाठी मुंबई महानगरपालिकेचे नवनिर्वाचित महापौर विश्वनाथ महाडेश्वर आणि नव्या कार्यकारिणीतील सदस्य यांना निर्मात्र करण्यात आले होते, मात्र काही अपरिहार्य कारणांमुळे ते उपस्थित राहू शकले नाहीत. मात्र संस्थेच्या भावी कार्यासाठी त्यांनी शुभेच्छा पाठवून सहकार्य करण्याचे आश्वासन दिले. कार्यक्रमाचे सूत्रसंचालन प्रमुख कार्यवाह हेमंत जोशी यांनी खुमासदार शैलीत केले. विश्वास मोकाशी यांनी प्रास्ताविक केले. आभार बापू नायकवाड यांनी मानले.



## मुस्लीम समाजाच्या आरक्षणासाठी आज्ञाद मैदानात मोर्चा

**मुंबई (प्रतिनिधी) :** राज्यातील कोट्यवधी मुस्लीम समाज सामाजिक, आर्थिक, शैक्षणिकदृष्ट्या मागास राहिलेले असून या समाजाला विकासाच्या मुळ प्रवाहात आणण्यासाठी लोकसंख्येच्या प्रमाणात शिक्षण व नोकऱ्यांमध्ये अंमलबजावणी करावी व त्यासाठी कायदा करावा या मागणीसाठी सोमवारी आज्ञाद मैदानात मुस्लीम आरक्षण संघर्ष समितीकडून मार्चा काढण्यात आला होता.

तसेच मागील आघाडी सरकारने मुस्लीम समाजाला शिक्षणासाठी लागू केलेल्या आरक्षणाचीही अंमलबजावणी तातडीने करावी अशी मागणीही यावेळी समितीचे अध्यक्ष अजीज पठाण यांनी केली आहे. या मोर्चात राज्यभरातील

मुस्लीम संघटनांतील अनेक तरुण, शिक्षक, कर्मचारी मोठ्या संख्येने सहभागी झाले होते. राज्यात असलेल्या हिंदू खाटीक समाजाला अनुसूचित जमातीसाठी लागू असलेले सर्व आरक्षण आणि लाभ मिळतात, मात्र तेच मुस्लीम समाजातील खाटीक समाजाला मिळत नाहीत, हा भेदभाव सरकारने दूर करून मुस्लीम समाजातील खाटीक समाजालाही अनुसूचित जमातीच्या सवलती द्याव्यात, मुस्लीम समाजाच्या आरक्षणासोबतच मराठा, धनगर समाजाच्या आरक्षणाचाही प्रश्न सरकारने सोडवावा, राज्यातील शेतकऱ्यांना कर्जमाफी द्यावी आणि त्यांच्या शेती मालाला योग्य भाव द्यावा आदी मागण्याही यावेळी करण्यात आल्या.

## घोणसेवाडी ते फणसवडे रस्ता श्रमदानातून मार्गी

**न्हावेली (प्रतिनिधी) :** न्हावेली गावातील घोणसेवाडी ते फणसवडे हा सुमारे तीन किमीचा मातीचा रस्ता दांडेली ग्रामस्थ तसेच युवानेते अमोल आरोसकर यांच्या सहकार्यातून श्रमदानाने करण्यात आला. गेल्या २५ वर्षांपासून घोणसेवाडी ते फणसवडे हा रस्ता व्हावा, अशी ग्रामस्थांची मागणी होती; परंतु निधी उपलब्ध होत नसल्याने हा रस्ता गेली २५ वर्षे रखडला होता. ही परिस्थिती येथील ग्रामस्थांनी युवानेते अमोल आरोसकर यांना सांगितली. आरोसकर यांनी ग्रामस्थांची ही समस्या लक्षात घेता या रस्त्याचे काम आरोसकर व ग्रामस्थांनी श्रमदानातून पूर्ण केले. या रस्त्यासाठी कोणत्याही प्रकारचा निधी उपलब्ध झालेला नसला तरी तीन किमीचा रस्ता लोकसहभाग व श्रमदानातून पूर्ण केला. या रस्त्यासाठी लागणारी जमीन येथील ग्रामस्थ भाडेकर व आरोलकर कुटुंबीयांनी दिली.



**राज्य सरकारने शेतकऱ्यांच्या कर्जमाफीला नकार दिल्याने यांच्या निषेधार्थ कोल्हापूर येथील पीठ करवीर येथील शेतकऱ्यांनी सोमवारी आज्ञाद मैदानात धरणे आंदोलन केले.**

(छाया : अरुण पाटील)

## पोलीस निरीक्षकाच्या घरातच चोरी

**ठाणे (प्रतिनिधी) :** शहापूर येथे सहाय्यक पोलीसनाच्या घरातच चोरी केल्याने खळबळ उडाली आहे. विशेष म्हणजे महिला सिंधम अशी ओळख असणाऱ्या शहापूर पोलीस स्टेशनच्या महिला सहाय्यक पोलीस निरीक्षक अर्चना दुसाने यांच्या घरातच चोरट्यांनी हात साफ केले. सरकारी पिस्तूलसह त्यांच्या दागिने चोरीला गेले आहे.

मिळालेल्या माहितीनुसार निरीक्षक अर्चना दुसाने यांच्या घरात कोणी नसल्याची संधी साधत

**शहापुरातून सरकारी पिस्तूलसह दागिने लंपास**

चोरट्यांनी त्यांच्या घराचे कुलूप तोडून घरात प्रवेश केला. घरातील बेडरूममध्ये असलेल्या लोखंडी कपाट उघडून त्यामधील सुमारे २० हजार किमतीचे सरकारी लोडेड पिस्तूल व सुमारे ६० हजार किमतीचे सोन्याचे दागिने, असा एकूण ८० हजार किमतीचा ऐवज चोरट्यांनी लंपास केला. अद्यापपर्यंत कोणालाही अटक करण्यात आलेली नसून अधिक तपास सुरू आहे.



**देश-विदेशातील वेशभूषा, संस्कृती याविषयी चिमुकल्यांना माहिती मिळावी यासाठी स्पेन, ग्रीस, इटली, सिंगापूर इजिप्तमधील वेशभूषा करून आरबोके इंटरनेशनल शाळेतील तीन ते १२ वर्षे वयोगटातील मुला-मुलीतर्फे पीवायपी हा जागतिक दिन नुकताच साजरा करण्यात आला.**

## नवउद्योजक व लघु उद्योजकांसाठी मार्गदर्शन शिबिर

**मुंबई (प्रतिनिधी) :** मराठी व्यावसायिक उद्योजक व्यापारी मित्रमंडळाच्या वतीने नवउद्योजक व लघु उद्योजकांसाठी कौशल्य विकास व मुद्रा लोनसह व्यवसायासाठी आवश्यक माहितीपर शिबिराचे आयोजन रविवार, २६ मार्च रोजी सायंकाळी ४ ते ७ या वेळेत अखिल भारतीय कीर्तन संस्था (विठ्ठल मंदिर), वैध मार्ग, दादर पश्चिम येथे केले आहे.

मंडळाच्या महिला विभागामार्फत आयोजित या शिबिरात पंतप्रधान कौशल्य विकास योजनेतर्गत दिल्या जाणाऱ्या ५०० पाचशेहून अधिक प्रशिक्षण

विषयांची माहिती दिली जाणार आहे. याशिवाय मुद्रा लोन, स्टार्टअप विझनेस लोन व बिझनेस आधार कार्ड नोंदणी, एम स्वाईप मशीन आदींची माहिती दिली जाणार आहे. या शिबिरानंतर प्रत्यक्ष प्रशिक्षण शिबिर व कर्ज मिळवून देण्यासाठी सहकार्य केले जाणार आहे. मंडळाच्या अध्यक्ष तथा प्रख्यात उद्योजिका अचला जोशी यांच्यासह अनेक मान्यवर मार्गदर्शन करणार आहेत. प्रवेश सर्वांसाठी खुला आहे. अधिक माहितीसाठी ०२२-२४३७९७५०.

## भारत-जपानची पुनर्नूतनीकरण ऊर्जानिर्मितीत भागीदारी

**मुंबई (प्रतिनिधी) :** 'इंडियन कौन्सिल ऑन रिलेशन्स, मुंबई' या संस्थेतर्फे जपानच्या वकिलातीच्या विद्यमानाने जपानचे संसद सदस्य तारो कोनो यांच्यासमवेत एका बैठकीचे आयोजन करण्यात आले होते. गेटवे हाऊस येथे झालेली ही बैठक 'भारत-जपान पुनर्नूतनीकरण

ऊर्जानिर्मितीत भागीदारी' या विषयावर आधारित होती. गेल्या काही दशकांत जपानने अणुऊर्जा आणि सौरऊर्जेद्वारे ऊर्जानिर्मिती केली आहे. भारतानेही २०२२ पर्यंत १०० गीगा वॉट्सचा सौरप्रकल्प उभारण्याचे उद्दिष्ट आखले आहे. या संदर्भात जपानच्या मार्गदर्शनासाठी भारताची प्रतीक्षा सुरू आहे, अशी माहिती तारो कोनो यांनी या वेळी दिली. भारतातील पायाभूत सुविधांसाठी जपानतर्फे मोठ्या प्रमाणात निधी दिला जातो. आता सौरप्रकल्पांसाठीही जपानची भारताला मोठी आर्थिक मदत मिळणार आहे. 'आगामी द्विपक्षीय आर्थिक बैठकीत उच्च वेगाच्या बुलेट ट्रेननंतर या विषयावर अधिक फोकस ठेवण्यात येणार आहे. यासाठी सरकार तसेच खासगी क्षेत्रात मदत घेणे शक्य आहे. उदाहरणार्थ, भारतातील सौरऊर्जा पॅनेल निर्मितीसाठी एखादी जापनीज कंपनी काम करेल. हे पॅनेल्स नंतर भारतामधून इतर देशांना निर्याती करता येतील. दोन्ही देशांनी एकत्र काम करण्यासाठी हा चांगला उपक्रम आहे,' असेही तारो कोनो म्हणाले.



## मुंबईतील सात रेल्वे स्टेशन्सची नावे बदला

**मुंबई (प्रतिनिधी) :** मुंबईतल्या सात रेल्वे स्टेशनांची नावे बदलण्याची मागणी शिवसेनेने केली आहे. शिवसेनेचे खासदार अरविंद सावंत यांनी लोकसभेतही हा मुद्दा उपस्थित केला.

पश्चिम मार्गावरील एल्फिन्स्टन स्टेशनचे नाव प्रभादेवी, तर मुंबई सेंट्रलचे नाव नाना शंकर शेठ, तर चर्नी रोड स्टेशनला गिरगाव स्टेशन असे नाव देण्याची मागणी सावंत यांनी केली आहे. त्याचबरोबर मध्य रेल्वे मार्गावरील करी रोडला लालबाग स्टेशन आणि स्टॅडहर्स्ट स्टेशनचे नाव डोंगरी स्टेशन करावे, अशी मागणी केली आहे. 'ही



नावे ब्रिटिश काळापासून आहेत. त्यामुळे ही बदलली गेली पाहिजेत. बॉम्बेचे मुंबईहून अनेक जण आजही बॉम्बेचे म्हणतात,' असा टोलाही त्यांनी या वेळी लगावला.

## परिवहनमंत्री दिवाकर रावते यांचे केंद्रीय मंत्र्यांना साकडे!

**मुंबई (प्रतिनिधी) :** मुंबईतील दोन रेल्वे स्थानकांची नावे बदलण्यासाठी परिवहनमंत्री दिवाकर रावते यांनी केंद्रीय मंत्री राजनाथ सिंग यांची भेट घेतली. मुंबई छत्रपती शिवाजी टर्मिनसचे नाव 'प्रभादेवी' करण्याबाबत परिवहनमंत्री दिवाकर रावते यांच्या नेतृत्वाखाली शिवसेना खासदार अरविंद सावंत आणि श्रीरंग बारणे यांनी केंद्रीय मंत्री राजनाथ सिंग यांची भेट घेतली.



लवकरच या दोन्ही रेल्वे स्थानकांचे नाव बदलणार आहे. 'मंत्रिमंडळाने नाव बदलीचा ठराव केला आहे, आता केंद्राची परवानगी आणि त्याविषयीची कार्यवाही लवकर व्हावी, यासाठी ही भेट घेतली. मी मुंबई महापालिकेचा महापौर असताना मी हा निर्णय जाहीर केला होता. गेली २० ते २२ वर्षे याबाबत पाठपुरावा मी करतो आहे, त्याला आता यश आले आहे,' अशी प्रतिक्रिया परिवहनमंत्री दिवाकर रावते यांनी दिली.

## मुंबईतील घरांच्या किमती १४ टक्क्यांनी घसरल्या!

**मुंबई (प्रतिनिधी) :** मुंबईत सध्या ९६० चौरस फुटांचे घर सरासरी एक कोटी १२ लाखांना उपलब्ध आहे. बहुसंख्य विकासक कमी आकाराची घरे निर्माण करण्यावर भर देत असून अशा घरांच्या किमती तब्बल १४ टक्क्यांनी घसरल्या आहेत. मालाड, कांदिवली, चोरिवली आदी ठिकाणी सरासरीपेक्षा कमी किमतीत सध्या छोटी घरे उपलब्ध आहेत, असे या क्षेत्रात संशोधन करणाऱ्या एका कंपनीने या क्षेत्राचा सादर केलेल्या अहवालाला म्हटले आहे. पुण्यातील परवडणाऱ्या आणि छोटी घरांच्या किमती ३ ते १० टक्क्यांनी वाढल्या आहेत.

२०१६ मध्ये सुरू झालेल्या गृहप्रकल्पांतील घरांचे आकार १०



टक्क्यांनी कमी झाले आहेत. घरांच्या किमती कमी करून अधिकाधिक घरांची विक्री व्हावी, यासाठी विकासाक प्रयत्नशील आहेत.

नवी मुंबईजवळ असलेल्या उळवे, सीवूडस, खारघर आदी ठिकाणी पाच टक्के कमी दराने विकासाकामी घरे उपलब्ध करून दिली आहेत. त्याच वेळी परवडणाऱ्या घरांच्या किमतीत मात्र २६ टक्क्यांनी वाढ झाली आहे. मुंबई व महानगर प्रादेशिक परिसरातील घराचा दर गेल्या वर्षी २७ लाखांच्या आसपास होता. तो आता ३४ लाखांवर गेला आहे, असेही हा अहवाल सांगतो. त्याच वेळी टूबीएचके घरांच्या किमतीत मात्र १४ टक्क्यांनी घट झाली आहे.



**प्रिन्स स्पॉर्ट्स क्लब, २१/वी, नायगाव, दादर यांच्या तर्फे नायगाव विभागातील रहिवाशांसाठी मोफत वृत्तपत्र वाचण्यासाठी सुविधा उपलब्ध करून देण्यात आली आहे. न्यू वीडिओ चालू नं. २१, नायगाव, दादर येथे 'विश्वरत्न डॉ. बाबासाहेब आंबेडकर वृत्तपत्र वाचनालय' या नावाने उभारण्यात आलेल्या हस्ते नुकतेच करण्यात आले. या वेळी वडाळा विधानसभा भाजपाचे महामंत्री गजेंद्र धुमाळे, प्रिन्स स्पॉर्ट्स क्लबचे सल्लागार आनंद कांबळे, सुनील कदम तसेच विभागातील रहिवासी मोठ्या संख्येने उपस्थित होते.**